

(అభినవ)
సమతీతకము

1512
1937

PN0112
SINO100

కృతికర్త:

దుర్భాసుబ్రహ్మణ్యశర్మ,
నల్లూరు.



1937

సర్వస్వామ్యములు [గంభీరర్థవి]

[వెల ౨ అణాలు.

(అభినవ)
 సుమతీ శతకము

*Approved for School use.
 Vide Page 675, of Pt. I, B. Fl. St. George's
 dated 10-11-31.*

పురికొండ :
 ముద్రాభి సుబ్రహ్మణ్య శర్మ,
 నెల్లూరు .



1937

1931 ప్రథమ ముద్రణము:	2000 ప్రతులు
1932 ద్వితీయ ముద్రణము:	5000 ,,
1934 తృతీయ ముద్రణము:	5000 ,,
1937 చతుర్థ ముద్రణము:	2000 ,,

విజ్ఞప్తి.

ప్రకృతము బాలుగు చదువుచున్న “సుమతిశతకము” లో అశ్లీలములు మెండుగా నున్నవి. స్త్రీ స్వభావదూషణము, వేశ్యా గర్వాణము, మొదలగు విషయముల గుఱించిన పద్యములును గొన్ని కలవు. వీనిం దొలగించి శిశుజనోచితముగా ‘అభినవ’ముగా నొక ‘సుమతిశతకము’ రచింపుడని విద్యార్థి జనోపయోగి గ్రంథముల విషయమునఁ జరకాలానాథవము కలిగిన విజ్ఞులొకరు కొన్ని యేండ్ల క్రింద నన్నెచ్చరించియుండిరి. కాని యప్పుడు నేను రచనాంశరాభిరతుడనైయున్నకతన వారి యిష్టము నెఱవేర్పనేరక పోయితిని. ఇటీవల నొకవిద్య ద్దోష్టిలో ఈప్రసంగము రాఁగా, అందు నామిత్రులు కొందఱు అట్టిశతకముయొక్క యావశ్యకత నొత్తి చెప్పటయే కాక, తద్రచనమునకు నా పద్యములు తద్దయందగియుండునని నన్నుఁ బెద్దచేసి పలికిరి. వారి యా పొగడ్తకు ముదితుడనయ్యి ఇట్టి క్రొత్తపనికి నాయర్హత యంతమాత్రమో పరిశీలించు కొనఁ గోరియు, బహు గ్రంథావలోక పూర్వకముగా ఈ శతకము రచించి, వారు కోరినట్లే దీనికి ‘అభినవ సుమతి శతకము’ అని పేరిడితిని. ఇది చిన్న తరగతులలోఁ జదువు బాలురకొఱకు ఉద్దేశింపఁబడినది కావున, రచనయందు, ప్రౌఢి పైఁగాక సౌలభ్యముపై దృష్టినిడి పద్యము లొకమాఱు చదివి నంతనే కంఠస్థము లగుట కనువగుపట్లుగా పదగుంభసము పలుమాఱు పరికించి సరిపఱిచితిని. కూర్పు మిగుల బిగువుగా

(iv)

నున్న గని తోచినపట్ల, పాదపూరణముల కోడక పదబంధము నడలించితిని. అప్పటికిని కష్టములుగానున్న పదముల కర్తము వ్రాసి గ్రంథాంతమున జేర్చితిని. ఇందలి నీతులు విశ్వజనీనములు కావలయుననియు, పద్యములు విద్యార్థులకు ముఖ్యము లగుటయేకాక వారి హృదయములయందును జొచ్చి వారిని ముందుముందు సదాచరిణమునకుఁ బ్రేరింపవలయు ననియు నాయభిలాషము. విద్యావిధానము నడిపించు నధికారులును, ఒజ్జలును ఈచింతకృతి నరసి యిందు గుణలేశమున్న దేశమున దీనికిఁదగిన వ్యాప్తికలిగింతురు గావునమని వేడుచున్నాఁడను.

రెండు వ కూర్పు.

తొలికూర్పు పతులన్నియు నే ననుకొన్న దానికన్న మున్నే వెల పోయినందున, ఇపు డీ రెండవకూర్పు నవ్వొత్తించుచున్నాఁడను. ఒండు రెండు పద్యములు మార్పుటయు, కడపటి పద్యము చేర్చుటయుఁ దక్క ఎక్కువ సవరణ లేమియునిందుఁ గావింపఁబడియుండ లేదు. ఇది ప్రాథమిక పాఠశాలలలో 'పద్యపాఠకము'గా నుండఁదగిన యుత్తమ రచనయని నన్నభిప్రాయించుచున్న కవిమిత్రములకును, ఇయ్యాదరణమును క్రియగాఁ బరిణమింపఁజేసి బోర్డుపాఠశాలలలో, మునిసిపల్ స్కూళ్ళలో, వీధిబడులలో, పల్లెకూటములలో, దీనిని పాఠ్యముగా నిర్ణయించుచున్న తత్త్వదధికారి వర్గమునకు, కృతజ్ఞతా పూర్వకముగా నమస్కృతు లర్పించుచు, తొలి కూర్పుపట్లఁజూచి. ఈ రెండవ కూర్పుపట్లను ప్రాజ్ఞ హృదయములు పున న్నము లగుంగావులెమని ప్రార్థించుచున్నాఁడను.

నెల్లూరు }
9—6—1932 }

దుర్భా సుబ్రహ్మణ్యశర్మ,
ప్రధానాంధ్రపండితుడు, కలాకాల, నెల్లూరు.

శ్రీ

అభినవ సుమతి శతకము.

క. శ్రీదంబులు, భవపాశ

చ్ఛేదంబులు, సకలభక్త ♦ చిత్తాంబురుహ

మోదంబులు, పరమేశ్వరు

పాదంబులు కొలుచువాడు ♦ పాఞ్జుడు; సుమతీ! 1

క. ఇల క్రమంగకుండ, వారా

సులు మేరలు మీఱకుండ, ♦ సూర్యాదులు దా

రులు దప్పకుండ, నెన్వడు

తెలివి నియమించె నతడె ♦ దేవుడు; సుమతీ! 2

క. తలపోసి మనుజు లీశ్వరు

నలఘు మహత్త్వంబు దెలియ ♦ నాసపడుట, యా

జలరాశిలోతు' గనుగొన

జలిచీమల పైన మైన ♦ చందము; సుమతీ! 3

క. ఒరు లెవరు చూడలే దని

దురితంబులు సలువఁబోకు ♦ ముష్టాత్ముడ వై,

నిరతము వేగన్నులతో

బరమేశుడు చూచుచున్న ♦ వాడుర; సుమతీ! 4.

- క. పృత్యక్షదైవశంబులు
సత్యముగా నీకు నీదు ♦ జననీజనకుల్;
ప్రత్యహము వారిఁ గొలువుము,
నిత్యైశ్వర్యంబు నీకు ♦ నెలకొను; సుమతీ!. 5
- క. జనయిత్రికంటె దైవము,
జనకునికంటెను గురుండు, ♦ జనహితరత్రికం
తెను మేలు, జనవిరోధం
బునకంటెను గీడు లేదు ♦ భువిలో; సుమతీ!. 6
- క. ఎన్నియిడుమలకు నోరిచి
నిన్ను గని పెంచినారొ ♦ నీ తలిదండ్రుల్!
మి న్నొటగి మీఁదఁ బడఁగా
నున్నను, బితృజ్ఞ మీఁది ♦ నుండుము; సుమతీ!. 7
- క. భౌతికదేహంబునకున్
మాతాపిత లట్ల జ్ఞాన ♦ మయతెనవునకున్
హేతువు గావున నొజ్జలఁ
జేతమునన్ నిలిపి భజన ♦ సేయుము; సుమతీ!. 8
- క. గురుని యవగుణము లెన్నకు,
గురునింద యొసర్చువారిఁ ♦ గూడకు, మఱి యా
గురువేని చెప్పెనయ్యది
యరసి యనుష్ఠించి శ్రేయ ♦ మందుము; సుమతీ!. 9

క. జననియును జన్మభూమియు
 జనకుండు జనార్దనుండు ♦ జాహ్నువియు ననన్
 జను నీయెదు 'జ' కారము
 లనయము సేవ్యములు సజ్జ ♦ నాళికి; సుమతీ!. 10

క. మనదేశభాష యనియును,
 మనపుట్టినదేశ మనియు, ♦ మనదేశంపుకా
 జను లనియుఁ బ్రీతిఁ బొరచుని
 మనజుఁడు జీవస్మృతుండు ♦ మహిలో; సుమతీ!. 11

క. పారుఁ డౌదల నిడికొన్నను
 పారిణాంకుఁడు కృతవీడ ♦ డది యుక్తమె రా
 దొర యెంతసొమ్ముఁదైనను
 పరాశ్రయము దుఃఖకరము ♦ ప్లాణికి; సుమతీ!. 12

క. పరవేదన మొకయింతయు
 నెఱుంగరు శ్రీమంతు లు ఘ ♦ ణీశుని శిరముల్
 ధరకింద నులియు చుండఁగ,
 హరి సుఖముగ నిద్రపోవు ♦ నంబుధి; సుమతీ!. 13

క. సేవావృత్తి శ్వవృత్తిగ
 సేవాఁడు వచించె నాఁఁ ♦ డెఱుగఁడు; శుని స్వే
 చ్చావృత్తి దిరుగు, నట్టిది
 సేవకునకు నెన్నఁదైనఁ ♦ జెల్లున? సుమతీ!. 14

క. సిగమున కెవడొసంగెను

రంగుగ మృగరాజపద మ ♦ రణ్యంబున, ను
త్తుంగబలశౌర్యశాలికి
వెంగలుల సహాయమేల ♦ వేడంగ; సుమతీ!. 15

క. కాలం దొక్కిన యంతన

ఘోరక సిగ నంట నెగయు ♦ ధూళియు మేలే,
హేళనపడి పగతురపై
నాలమునకుఁ బోని యనద ♦ కంటెను; సుమతీ!. 16

క. ప్రాణంబు లొడ్డి యైనన్

మానము కాపాడుకొనుము, ♦ మానము తొలంగం
గా నుండినను, స్వధర్మము
మానకు, మిదె ధీరజనుల ♦ మార్గము; సుమతీ!. 17

క. వెఱవకుము మృత్యువునకున్,

వెఱవకు బాధలకు, ధరణి ♦ విభుశిక్షలకున్,
వెఱవకుము లోకనిందకు,
వెఱవుము తప్పక యధర్మ ♦ వృత్తికి, సుమతీ!. 18

క. న్యాయమునఁ బోవువానికిఁ

బాంతుక మృగపక్షులైన ♦ బాసట యగు, న
న్యాయపరుడైనవానిన్
బాయ్ దోబుట్టువైన ♦ పసుమతి; సుమతీ!. 19

క. ఎది యెదిరి నీ కొనర్చిన
 నెద యుమ్మలికమ్మునొందు ♦ నెదిరికి నీ వ
 య్యది సేయకుండు; మిదియే
 నడమల ధర్మోపదేశ ♦ సారము; సుమతీ!. 20

క. కీర్తికయి పొక్కులాడకు,
 వర్తిపుము ధర్మ మెఱిగి ♦ వారకదానన్
 గీర్తియలునఁ, గా కున్నను
 బూర్తిగఁ బుణ్యంబునీకుఁ ♦ బొసఁగును; సుమతీ!. 21

క. ధర్మమున నిలచి, దానన్
 శర్మము శాంతియును గనుటె ♦ స్మర్తము; మఱి దు
 ప్కర్మంబు చేసి మనమున
 నిర్మథనము నొందునదియ ♦ నిరయము; సుమతీ!. 22

క. కనకంబు గాదు, తలఁపఁగఁ
 గనకాంగియుఁ గాదు, కాదు ♦ కాదంబరియున్;
 మనఃజులకుఁ గైపు కొలిపెడి
 పెనురోగము మాధ్య మొకఁడె ♦ పృథ్విని; సుమతీ!. 23

క. మృగమునకు నేల ముత్యము,
 లగణిత మణిదర్పణమ్ము ♦ లంఘన కేలా?
 తగఁ జెవిటి కేల సారములు,
 నిగమార్తము లేల మూఢు ♦ నికి నిల? సుమతీ!. 24

క. జ్ఞానంబుకతనఁ గాదే

మానవుఁ డఘోర్నాసిద్ధి ♦ మంత్రం డగుటల్;
జ్ఞానము విద్యాధీనము;
కానన్ గష్టించి విద్య ♦ గఱపుము; సుమతీ!.

25

క. ఏనుంగులు సింగంబులు

నానగములు నెలుంగుబంట్లు ♦ వ్యాఘ్రములు నరా
ధీనంబు లగుట, యాతని
ధీనీతి మహత్త్వమంచు ♦ దెలియుము; సుమతీ!.

26

క. స్నానమున మేనిముటికియు,

జ్ఞానమున మనోమలంబు, ♦ శబ్దాగమ వి
జ్ఞానమున నుడివొసంగులు,
ప్రాని తొలంగించుకొనుము ♦ పూర్ణత; సుమతీ!.

27

క. ఎంతెంతచదువు చదివెద

మంతంతకొఱంత యునికి ♦ యది విశేదమగున్;
ఎంతెంత యది యపూర్ణమొ
అంతంత నృథాభిమాన ♦ మడగును; సుమతీ!.

28

క. వేసమున కేమి? చాకలి

నాసించిన, వలువ లెట్టి ♦ వైన లభించున్!
భాసురమగు విద్య, చిరా
భ్యాసంబునఁ గాక యెరవు ♦ కబ్బునె? సుమతీ!

29

క. విననేర్పు బధిరు, దంధుడు

కన నేర్పున్, నడువ నేర్పు ♦ ఖంజుడు బలిరా!

అనవరత పరిశ్రమమున

నెనయంగాగాని సిద్ధి ♦ యెయ్యది? సుమతీ!. 30

క. నీకన్న సధికులం గని

శోకించిన నేమిఫలము? ♦ సుస్థిరమతివై

యాకొలదివాడ వగుటకు

వీకన్ యశ్శింపు మీపు ♦ విసువక; సుమతీ!. 31

క. ధన మున్న, ధాన్య మున్నన్

ఘనవైభవ మున్న, శాస్త్ర ♦ కాశల మున్నన్

గొన మొకటి లేకయుండిన,

ననయమ్మ నిరర్థకమ్మ ♦ లన్నియు; సుమతీ!. 32

క. జాతి యెది యైన గానీ,

పూతచరితుండు లోక ♦ పూజ్యుం డగు; దు

గ్నీతిపరు డెట్టి యున్నత

జాతి జనించినను నధమ ♦ జన్ముడ; సుమతీ!. 33

క. పాత్ర దని కొనకు మెదియును,

నూతనమని తోయిబోకు, ♦ న్యూనాధికతల్

చేతమున నరసి, గుణసం

పూతం బెట నుండు దాని ♦ గైకొను; సుమతీ!. 34

క. సుగుణంబు లెల్ల నొకచో

నొగి నుండునె యొక్కఁడొక్కఁ ♦ డొక్కెడఁగాకన్?

మొగలికి ఫలములు గలవే?

తగఁ బవసకుఁ బూలు కలవె? ♦ ధాగుణి; సుమతీ!. 35

క. పలుకుము సత్యముగా, మఱి

పలుకు మటు ప్రియమ్ము గాఁగఁ ♦ బలుక కసత్యం

బులు ప్రియము లంచు, సత్యం

బులు పలుకకు మప్రియములు ♦ మూర్ఖత; సుమతీ!. 36

క. సత్యమునకంటె ధర్మము,

హృత్సాగ్రే గావించుకంటె ♦ నతిపాతకమున్,

ప్రత్యాశకంటె నూటట,

మృత్యుద్ధతికంటె భయము ♦ నెయ్యది? సుమతీ!. 37

క. త ప్పొకటి చేసి, దానిం

గప్పఁగ నన్యతంబు వే తొ ♦ కటి చెప్పినచోఁ

దప్ప ద్విగుణీకృతం బగు;

ఒప్పకొనినఁ దొలియఘంబు ♦ నుడుగును; సుమతీ!. 38

క. తప్పకు నూడినమాటను,

చెప్పకు మన్యతంబు నెట్టి ♦ చెడువేళను, పైఁ

గప్పకుము మలినవస్త్రము,

విప్పకు మాపుల రహస్య ♦ వృత్తము; సుమతీ!. 39

క. భూతహితంబునకంటెను

ప్రీతికరం బొందు లేదు ♦ విను మీశునకున్,

భూతాపకృతికి మించిన

పాతకమును లేదు మర్త్య ♦ పంక్తికి; సుమతీ!. 40

క. జన్మము లని జాతర లని

పున్నెమునక భూతకోట్ల ♦ బాలియింప కవి

చ్చిన్నసుగుణములపెంపున

నున్నతి నార్జించి సుగతి ♦ నొందుము; సుమతీ!. 41

ఉపనిష దధ్యయనంబుల

జపములఁ దపముల సమాధి ♦ సంయమములఁ, దో

రపుఁ బుణ్య మెంత, యగతయు

నపకారపరుండు పొందు ♦ నుజకయ; సుమతీ!. 42

అపకారపరుల కైనను

ఉపకారమ చేయుచుండు ♦ గుత్తము, లల గం

ధపుఁజెట్టు నన్న నతికెడి

కృపాణికకుఁ దావి గూర్పు ♦ రీతిని; సుమతీ!. 43

క్షీరములు ద్రావి, సర్పము

ఘోరంబగు విష మొసంగు; ♦ గో వన్నఁ, దృణాం

కూరము దిని క్షీరము లిడు;

నీరీతిది కుజనసుజన ♦ వృత్తము; సుమతీ!. 44

- క. ఆరోగ్యమె యైశ్వర్యం
 బారోగ్యమె యింద్రభోగ, ♦ మపవర్గంబున్
 ఆరోగ్యమె సకలార్థము,
 లారోగ్యవిహినుజన్మ ♦ మధమము; సుమతీ!. 45
- క. కాయసరిశ్రమ మింతెయుఁ
 జేయక, బుద్ధిశ్రమంబు ♦ చేయట యెల్లన్
 లేయిసుక నేలపై న
 త్యాగతపాధంబు కట్టు ♦ నటువలె; సుమతీ!. 46
- క. ఒప్పు చెడఁ దిరిగి, మువ్వన
 భల్లాతకనేవ బాగు ♦ పడఁ గోరుట, తా
 నిల్లు దరికొనుచు నుండఁగఁ,
 జల్లాఱుప బావి త్రోవ్వు ♦ చందము, సుమతీ!. 47
- క. ఒడలు చెడు, మతి నశించును,
 విడిముడి వితవోవు, యశము ♦ వీసరిపోవున్
 కుడు వుడుగుఁ, గూలు మనుగడ,
 యెడగులకున్ మద్యపాన ♦ మెల్లర; సుమతీ!. 48
- క. కొంచెమున కేమి లె మ్మని
 కొంచక కలు దావనలదు; ♦ కూపంబుదరిన్
 'కించిత్తు' కాలుజాఱినఁ
 బాచ్యము గాక కలదె ♦ బ్రతుకును; సుమతీ!. 49

క మనవచ్చు, మనపవచ్చుకా,
 దినవచ్చుకా, బెట్టవచ్చు, ♦ దీనులదక్షిణం
 బును దీర్చవచ్చు, ధనముం
 డిన నేయది నేయరాదు ♦ నిజముగ; సుమతీ!. 50

క. దుర్జనులయడుగు లొత్తక,
 భక్తింశక సాధుజనుల, ♦ వ్యవహారములం
 దార్జనము సేవక, సుఖముగ
 నార్జించిన దల్ప మైన ♦ నధికమ; సుమతీ!. 51

క. జలభరమున జలదంబులు,
 ఫలభరమునఁ బాదపములు ♦ వ్రాలును జమ్మి;
 ఆలఘుమతి లైనవారికి
 గలిమి వినమృతన కూర్పు; ♦ కాంచుము; సుమతీ!. 52

క. పరికింప విషము విషమే
 పరధనము విషంబుగాక, ♦ వసుమతి విన మొ
 క్కరిం జంపు; పరధనంబో
 పొరిపుచ్చు గుటుంబమును న ♦ మూలము; సుమతీ!. 53

క. పరికాంతలఁ దల్లులఁగాఁ,
 బరధనము విషంబుగాఁగఁ, బరవిహితకృతిక
 బరనూర్ణముగాఁ దలఁచెడు
 పురుషుం డెవ్వడైన లోక ♦ పూజ్యుడు; సుమతీ!. 54

క. పగలిటివెంటా రాతిరి,

తగ రాతిరివెంటా బగలు, ♦ తార్కొనుభంగి

సుగమువెనువెంట వగయును,

వగవెంటా సుగము వచ్చు ♦ వసుమతి; సుమతీ!. 55

క. బురదా నీరును, నీటా

బుగదయు, నిరువుకొనియున్న ♦ పొలుపున దూఖాం

తరమున సౌఖ్యము, సౌఖ్యాం

తరమున దూఖమును గలదు ♦ తథ్యము; సుమతీ!. 56

క. సిగలందు సిలుగులందు

దిరముగ నొకరహిన యుండ్రు ♦ తేజస్వులు; భా

స్కరుడ డుదయవేళ రక్తుడు;

అరసంజన గూడ నాతఁ ♦ డట్టిఁజే; సుమతీ!. 57

క. పొంగకుము మేలువచ్చిన,

గ్రుంగకు మటఁ గీడు తారు ♦ కొన్నన, రెంటా

సంగంబు విడిచి, ధర్మము

సాంగోపాంగముగ నీవు ♦ సలుపుము; సుమతీ!. 58

క. తొలి చేసినకర్మంబులు

ఫలోన్ముఖములైన, వానిఁ ♦ బాహగ వశమా?

విలు విడిచిన బాణము, న

వ్యూ మరలుప నజనకైన ♦ వశమా? సుమతీ!. 59

క. మోలం బ్రయంబు లాడుచు,
 వాలాయము వెనుకఁ గార్య ♦ భంగము నేయన్
 నూలుకొనుపాపకర్కుడు,
 పాలు పయిం దోచు గరళ ♦ పాత్రము; సుమతీ! 60

క. నీతులు పదివేల్ నేర్చినఁ
 జేతోగతి మాట దెందు ♦ జెనఁటులకు, యుగ
 వ్రాతంబు నీట నున్నను,
 రాతికి మెత్తందనంబు ♦ రాదుర; సుమతీ! 61

క. ఉన్నతమగు సానంబున
 నున్నంత నీ నీచపురుషుఁ, ♦ డుత్తముఁ డగునా?
 మిన్నంటుమేడకొనఁ గూ
 ర్చున్నను, కాకంబు ఖగవ ♦ రుండటె? సుమతీ! 62

క. కఱటులకు దుష్టకార్యా
 చరణంబున నేర్పు పెద్ద; ♦ సాంద్ర) తమ స్సం
 భరిత నిశయందు, ఘూకో
 క్కరమునకున్ దృష్టి పెద్ద ♦ ధారుణి; సుమతీ! 63

క. పా లెంత నుంచి వైనను,
 హాలారసపాత్ర నున్న ♦ సర్వము లగునా?
 మేలైనవిద్య యైనను,
 పాలసుకడనున్న, సంత ♦ పాటిదె; సుమతీ! 64

- క. అప్పు తలమీఁద నుండంగ
విప్పుగ విభవములఁ దూఁగు ♦ విభ్రాంతుడు, దా
నిప్పంటుకొన్న గృహమునఁ
దప్పక నిదురించు దుర్వి ♦ దగ్గుడు; సుమతీ!. 65
- క. ఆలుం బిడ్డల యక్కఱ
వాలాయము తీర్చుబాటు ♦ పడ నోపక, త
త్వాలు పదాలుం జదివెడు
బాలికుడు గృహస్థు గాఁడు ♦ పశువుర; సుమతీ!. 66
- క. ముక్తకని గేహముక విడి,
ప్రాక్తనవాసనల మరల ♦ భార్యదులపై
రక్తిగొను ధర్మనిష్ఠా
రిక్తుడు, రెండిటికిఁ జెడిస ♦ రేవఁడు; సుమతీ!. 67
- క. కరి పెద్ద, దానికంటెన్
గిరి పెద్ద, పయోధి దాని ♦ కిం పెద్ద, చదల్
మఱిపెద్ద దానికంటెను,
అరయఁగ నన్నిటికిఁ బెద్ద ♦ యాశయె; సుమతీ!. 68
- క. శోకహత మని యెఱుంగుము
లోకం బఖిలంబు; దీని ♦ లో లవమైనక
బోకార్ప నోపె దేనియు,
నీకైవడి ధన్యుఁ జేనఁడు ♦ నిజముగ; సుమతీ!. 69

క. పనిపాట లుడిగి, యాచన

మనఁ గోరెడిసోమరులను ♦ మన్నింపకు; త

జను లితరుల కపాఠిత

ధనమును బగటన వారిందు ♦ దస్యులు; సుమతీ!. 70

క. కుంటికి, గ్రుడ్డికి, దెవులు

గొంటుకు, ముదుసలికి, ననద ♦ కు, దరిద్రునకున్

సొం టిడక పెట్టుకంటెను,

ఘంటాపథ మెద్ది పుణ్య ♦ గతికిని; సుమతీ!. 71

క. కలవాడు, త్యాగశీలత

కలవాడు, గుణంబు నెఱుంగ ♦ కలవాడు, దయో

జ్వలుఁ డొక్కడైన నుండుట,

ఫలవృక్షం బూచినడుమ ♦ బండుట; సుమతీ!. 72

క. బలియుం డైనను నిష్ఫలుఁ

గొలువరు జను, లలఁతి నైనఁ ♦ గొలుతురు ఫలదున్;

సలిలార్ధులు వార్ధి విడి

కెలనన్ గూపములఁ జేరు ♦ క్రియగా; సుమతీ!. 73

క. సిరియెంత యున్న, లోభికి

నఱగొఱయే యనుభవాప్తి ♦ అనియెట్లన్నన్

చెఱువెంత నిండియున్నను,

కొఱమాలిన్ గడుకు నీళ్ళె ♦ కుక్కకు; సుమతీ!. 74

క. కాళిక పగలు గూల్చినె?

శ్రీలక్ష్మి నమస్తరాజ ధ సేవిత గాదే?

ఏలదె కళల సరస్వతి?

శ్రీలేమిటఁ దక్కు వైరి ధ చెప్పము; సుమతీ!. 75

క. అమృతంబు బాలభాషిత,

మమృతంబు ప్రియోక్తిసహిత ధ మగు నాతిథ్యం

బమృతంబు నృపబహూకృతి,

అమృతం బనుకూల యగు కు ధ లాంగశ; సుమతీ!. 76

క. నెలతోడఁ గ్రుంకుఁ గొముది;

జలదముతోడన్ నశించు ధ సాదామని; సా

ధ్వలు పతులకు ననుగతలని

తెలుపున్ జడములును గూడఁ ధ దిరముగ; సుమతీ!. 77

క. కులకాంత కులట యైనన్,

చెలికాఁడు కృతఘ్నుఁ డైన, ధ సేవకుఁ డుర్విన్

బలుమాటలవాఁడైనను,

నలనదు రా వేటునరక ధ బాధలు; సుమతీ!. 78

క. పరసతులతో, యతులతో,

ధరణీశులతోడఁ, దల్లి ధ దండులతోడన్,

గురుయోగిజనులతోడను

పరిహాసము వలదు, చేటు ధ వచ్చుగ; సుమతీ!. 79

క. ఏపూటఁ జేయఁదగుపని,
 యాపూటనె చేయు మీ న ♦ నాలస్యముగా,
 రే పన్నదేమినిశ్చయ,
 మాపన్నయమైన తనువు ♦ నందును; సుమతీ!. 80

క. పోయిన క్షణంబు మరలుపఁ,
 దోయజగర్భనకుఁ దరమె? ♦ తోడ్పొంద గడలిన్
 బోయి పడినట్టి నది నా
 నీయము క్రమ్మఁబ నెనరు ♦ నేర్తురు? సుమతీ!. 81

క. గతమునకై వగవక, యా
 యతిఁ గూర్చి దుగంతి చింతి ♦ నందక, యెది ప్ర
 స్తుత, మద్ది చక్క జరపుము;
 చతురమతులమార్గ మిదియె ♦ శాంతికి; సుమతీ!. 82

క. గౌరవముతోడి మనుగడ,
 యారయ క్షణమైన జాలు, ♦ నది లేనియెడన్
 నూతేండ్లు బ్రతికెనేనియుఁ
 బూరుషుడా? పురుగు గాక ♦ భూమిని; సుమతీ!. 83

క. చెడుఁ గలిమి, చెడును గృహములు,
 చెడు మడులును మాన్యములును, ♦ చెడు వాహనముల్,
 చెడు బలము, చెడును సర్వము,
 చెడనిది సత్కీర్తి యొకఁడె ♦ సిద్ధము; సుమతీ!. 84

క. ఎప్పటి కెడి కావలెనో

అప్పటి కది యగు నటంచు ♦ యత్నంబుదేసన్

జప్పవడకు; విత్తనిపాల

మెచ్చాటను బండ దనుచు ♦ నెఱుంగుము; సుమతీ!. 85

క. కలదో శేదో యదృష్టము

తెలియంగా రాదు బ్రహ్మ ♦ దేవుని కయినన్

గల దనుకొని యత్నింపుము;

ఫల మెట్టిది యైనఁ, జింత ♦ పడకుము; సుమతీ!. 86

క. కానిపనికై కడంగకు,

మూనినవని వీడకుము ని ♦ రుత్సాహమునన్.

పూనకుము దీర్ఘ చింతను,

కానక దొరఁగొనకు మెట్టి ♦ కార్యము; సుమతీ!. 87

క. బాలుండు చెప్పినేనియు,

బోలినవలు కైన వీటి ♦ పుచ్చక గొనుమా;

ఫాలాక్షుఁ డూని చెప్పినఁ

బోలనిమా టైనఁ గొనకు ♦ బుద్ధిని; సుమతీ!. 88

క. పరులకు బోధించెడునెడఁ

బరమేష్ఠినమాను లెల్ల ♦ వారును; మఱి స్వా

చరణంబు వేళ వచ్చినఁ

బరమేష్ఠియు జగముతోడి ♦ వాఁడర; సుమతీ!. 89

క. అతికామంబున రావణుఁ,
 డతిగర్వముచేత నహుషుఁ, ♦ డతిదాన సము
 న్నతి బలియుఁ జెడిరి కావున
 'అతి' వర్జింపంగ వలయు ♦ నన్నిట, సుమతీ!. 90

క. ధనికులకు చేతు లొగ్గకు,
 ధనహీనుల నెందు నెల్లి ♦ దము సేయకు, మీ
 వను వెఱిగి యెల్లవారల
 ప్రణయంబు గడింపు ముచిత ♦ నర్తన; సుమతీ!. 91

క. చెలిమిన్ మే లొనరింపరు,
 చెలికారము మాన నెగు ♦ సేయుదురు కడున్,
 బలయుతు లగుదుష్టులతోఁ
 జెలి మైనను, వైర మైనఁ ♦ జేటుకె; సుమతీ!. 92

క. చన వధిక మైన, మన్నన
 పొనుగు పడుట యేమివిత? ♦ బోయపడఁతి చం
 దనతరుకావ్వంబుల నిం
 ధనములఁ గావించు మలయ ♦ నగమున; సుమతీ!. 93

క. వితరణ విహీను విత్తము
 ప్రతిభాన విహీను చండ ♦ పాండిత్యంబున్
 ధృతిహీను బాహుబలమును
 విలేధము లీమూఁడు నెట్టి ♦ వేళను; సుమతీ!. 94

క. లలితములు విరులకంటెను,
 కులిశంబునకంటె మిగులఁ ♦ గ్రూరములు, మహా
 త్ముల చిత్తవృత్తు లిట్టివి,
 కలనాశ్శన్ గానినాశ్శన్ ♦ గ్రమముగ; సుమతీ!. 95

క. అసదృశ పండితుఁ డైనను,
 వెన, నాశ్శ్రయహీనుఁ డైన ♦ వెలుఁగం గలడే?
 మిసిమిగల రత్న మైనను,
 బసిఁడిం బొదువంగఁబడక ♦ వఱలునె? సుమతీ!. 96

క. చెఱకునకు ఫలము, చందన
 తరువునకున్ విరులు, కమ్మఁ ♦ దావి పసిఁడికిన్
 వరమతులన్ శ్రవ్యము,
 పొరయింపనిబ్రహ్మ యెంత ♦ మూఁఘుడో! సుమతీ!. 97

క. కవికంటె బోధకరుఁడును,
 రవికంటెన్ దీప్తికరుఁడు ♦ రాకాధవళ
 చ్చవికంటె హర్షకరుఁడును,
 భువనత్రయముగదు లేరు ♦ పోలఁగ; సుమతీ!. 98

క. కాకిం గసరఁగ నేలా?
 కోకిలమును గొసరనేల ♦ కూయు మటంచున్?
 లోకంబు మెచ్చుకివితా
 పాకం బది పూర్వపుణ్య ♦ ఫలముర; సుమతీ!. 99

- క. తరువు పువు పూచెనేనియు,
 బరిమళము వెలార్ప గంధ ♦ వాహుడు వలదా?
 వరకవిత్తకై న, సరిసుల
 కనునాప్తింగాక వ్యాప్తి ♦ కలదే? సుమతీ!. 100
- క. కవిలోక విశ్రుతుడు, నా
 ధువు, సుబ్రహ్మణ్యశర్మ ♦ దుర్భాన్దయ సం
 భవుఁ డిది భవద్ధితార్థము
 చవిపుట్ట రచించె, దీనిఁ జదువుము; సుమతీ!. 101



ల ఘు టీ క .

1. శ్రీదంబులు = సంపద నిచ్చునవి, భవపాశచ్ఛేదంబులు = సంసారబంధములఁ ద్రెంచునవి, చిత్తాంబురుహము = మనఃకమలము, ఆమోదము = సంతోషము; తావి. ప్రియజ్ఞుడు = బుద్ధిమగ్నుడు.

2. ఇల = భూమి, వారాసులు = సముద్రములు.

3. అలఘుమహత్త్వంబు = గొప్పప్రభావము.

5. ప్రత్యహము = ప్రతిదినము.

6. జనహితరతి = జనులకు మేలు సేయుటయం దాసక్తి.

8. భౌతిక = పంచభూతమయమైన, తనువు = శరీరము, చేతము = హృదయము.

9. అవగుణములు = దుర్గుణములు, అనుష్ఠించి = ఆచరించి, చేసి, శ్రేయము = మేలు.

10. జాహ్నువి = గంగానది, సేవ్యములు = సేవింపఁదగినవి, ఆళి = సముదాయము.

11. పౌరయని = పౌఠని, జీవన్మృతుండు = బ్రతికియుండియుఁ జచ్చినవాఁడు.

12. హరుడు = శివుఁడు, ఔదల = శిరస్సు, హరిణాఁకుడు = చంద్రుఁడు, యక్షమ కా = న్యాయ్యమే కదా,

సామ్యుడు = మంచివాడు, పరాశ్రీయము = ఇతరుల నాశ్రీ
యించి యుండుట.

13. వేదన = బాధ, ఫణీశుడు = శేషుడు,
అంబుధి = సముద్రము.

14. శ్వవృత్తి = కుక్కయొక్కవృత్తి; కొలువు
శుని = కుక్క, స్వేచ్ఛావృత్తి = ఇష్టము వచ్చినట్లు.

15. పదము = సానము, ఉత్తుంగ = పొడవైన, అధిక
మైన, వెంగలులు = పనికిమాలినవారు.

16. తూలక = వెనుకబడక, పగతురు = శత్రువులు,
అలము = యుద్ధము, అనద = దిక్కు-మాలినవాడు.

17. ఒడ్డుట = అడ్డముపెట్టుట.

19. బాసట = సహాయము. వసుమతి = భూమి.

20. ఉమ్మలికము = దుఃఖము, ఎదిరి = ఎదురు (రూపాం
తిరము), ఎదుటివాడు. సదమల = శ్రేష్ఠమై, పరిశుద్ధ మైన,

21. వారక = ఉపగక.

22. శర్మము = సహోషము, నిర్మథనము = ఆందోళ
నము, నిరయము = నిరకము.

23. కనకాంగి = స్త్రీ, కాదంబరి = మధ్యము, మాధ్య
ము = మూఢత్వము.

24. అగణిత = లెక్కలేని, సారములు = స్వరములు,
నిగమార్థములు = వేదార్థములు.

25. అఖిలార్థ సిద్ధిమంతుడు = సకల సిద్ధులుకలవాడు.

26. ధీనీతిమహత్త్వము = బుద్ధియొక్కయు నీతి యొక్కయు స్రాభావము.

27. శబ్దాగమ = వ్యాకరణశాస్త్రముయొక్క; నుడి దొసంగులు = వాగ్దోషములు.

28. అభిమానము = గర్వము.

30. ఖంజాడు = కుంటివాడు, అనవగత = ఎడతెగని, ఎనయుట = పొందుట.

31. కొలది = పాటి, వీర = పూనిక.

32. కాశలము = నేర్పు.

33. పూతచరిత్రుడు = పవిత్ర మైన నడవడిక కల వాడు, అధమజన్ముడు = నీచజాతివాడు.

34. న్యూనాధికతల్ = కొలది గొప్పలు,
చేతము = మనస్సు, సంఘాతము = కూడిక.

35. కాకన్ = ఇది ద్రుతప్రకృతికముగాఁ బ్రయోగింపఁబడినది.

37. ప్రత్యాశ = మేలుకలుగు ననునాశ,
ఊట = ఆశ్వాసము, తృప్తి. ఉద్ధతి = విజృంభణము.

38. ద్విగుణీకృతము = రెండింతలు, అఘము = పాపము

39. ఆప్తులు = స్నేహితులు, వృత్తము = వృత్తాంతము.

41. అవిచ్ఛిన్న = ఎడతెగని.

42. ఉపనిష దధ్యయనము = వేదాంతములు చదువుట,
సంయమము = మనస్సును నియమించుట మొదలగునవి.
తోరపు = అధిక మగు.

43. కృపాణిక = కత్తి.

44. తృణాంకూరము = గడ్డిమొలక.

కుజనుడు = దుర్జనుడు.

45. అపవర్గము = మోక్షము.

46. బుద్ధిశ్రమంబు = మెదటితోఁ బని, లే = లేత,
అత్యాయతసాధము = మిక్కిలి విశాలమైన మేడ.

47. బళ్ళు = శరీరము, ముప్పన = ముసలితనమున,
భల్లాతకసేవ = జీడితోఁజేయబడినమందు దినుట.

48. విడిముడి = ధనము, వీసరపోవుకా = చెడిపోవును,
కుసుపు = తిండి, మనుగడ = జీవనము, ఎడరు = ఆపద,
ఎల్ల = హద్దు.

49. కొంచక = ఉడుగక, పంచత్వము = చావు.

51. ఆర్జవము = ధర్మము (ఋజుభావము)

52. జలదము = మేఘము, పాదపము = చెట్టు, ఆలఘు
మతులు = గొప్పమనస్సు గలవారు.

55. సుగము = సుఖము, వగ = దుఃఖము.

56. ఇరవుకొని = నెలకొని, అంతిరము = లోపల.

57. సిలుగులు = ఆపదలు, వహి = రీతి, రక్షుడు =
రాగముకలవాడు (ఎఱ్ఱనివాడు), అరసంజ = సాయంకాలము,
అట్టిడు = అట్టివాడు.

58. సంగము = సంబంధము, సాంగోపాంగముగ =
పూర్తిగా.

59. ఫణోన్ముఖము = ఫలమిచ్చుటకు సిద్ధమైనది, విలు
విడిచిన = ధనువునుండి వెడలిన, అజుడు = బ్రహ్మదేవుడు

60. మోల = ఎదుట, నూలుకొను = పూను, పాలు
పయిం దోచుగరళపాత్రము = పయోముఖవిషకుంభము.

61. చేతోగతి = మనస్సుయొక్క మార్గము, యుగవృ
తము = పెక్కుయుగములకాలము.

62. ఖగవరుడు = గరుత్మంతుడు.

63. కఱులు = చెడ్డవారు, సాంద్రీతమస్సంభరితనిశ =
జట్టమైనచీకటి గలరాత్రి, ఘూర్ణోత్కరము = గుడ్లగూబలగుంపు

64. హాలారసపాత్ర = కల్లుకుండ,
పాలసుడు = దుష్టుడు.

65. విష్వగ = విశేషముగ, విభ్రాంతుడు = భ్రాంతి
కొన్నవాడు, దుర్విదగ్ధుడు = తెలివిగల దనుకొనువాడు.

66. బాలిశుడు = మూర్ఖుడు.

67. ప్రాక్తన = మునుపటి, రిక్తుడు = లేనివాడు,
రేవడు = చాకలి (శ. ర.)

68. చదలు = ఆకాశము.

69. లవము = ఇంచుక.

70. మన = బ్రదుక, దన్యులు = దొంగలు.

71. తెవులుగొంటు = రోగి, సొంటు = తప్పు, ఘంటా
పథము = రాజమార్గము.

73. అలత్తి = స్వట్టుడు, సలిలార్థులు = నీరు కా
వలసినవారు. కూపము = బావి.

74. అఱగొఱ = అల్పము, కొంచెము.

75. పగలు = శత్రువులు.

76. భాషితము = మాట, ప్రియోక్తి = మంచి
మాట, సృపబహుకృతి = రాజసమ్మానము.

77. నెల = చంద్రుడు; కొముది = వెన్నెల, సాదా
మని = మెఱపుతీగె, జడములు = పొగములేనివి.

78. కులట = అంకుటాలు.

80. ఆపన్నయము = ఆపదలతో నిండినది.

81. తోయజగర్భుడు = బ్రహ్మ,
సానీయము = జలము.

82. ఆయతి = భవిష్యత్కాలము,
దురంత = అంతములేని.

86. ఎప్పటను = ఏవిధముచేతను.

87. కానక = విచారింపక.

89. పరమేష్ఠి = బ్రహ్మ.

90. సమున్నతి = అతిశయము.

91. ఎల్లిదము = ఎగతాళి, ప్రణయము = మైత్రి.

99. సోనుగూపడుట = నశించుట, పడతి = అడుది,
కాష్ఠంబులు = కొయ్యలు, సగము = పర్వతము.

94. విత్తము = ధనము, ప్రతిభాసము = తెలివి,
చండ = తీక్షణ, ధృతి = ధైర్యము, వితథము = వ్యర్థము.

95. కులిశము = నజ్రిము, కలనాశ్శన్ = సంపద
లందు, కానినాడు = ప్రతికూలసమయము.

96. అసదృశ = సమానములేని, వెస = వేగ,
ఆశ్రయము = ప్రాప్తి.

98. రాకాశవశచ్ఛవి = పున్నమనాటి చంద్రుడు,
దీప్తి = ప్రకాశము, భువనత్రయము = మూడులోకములు.

99. పాకము = పరిపాకము.

100. గంధవాహుడు = గాలి,

వెలార్ప = వ్యాపింపజేయుటకు.

101. భవద్ధితార్థము = నీమేలుకొఱకు.





పుస్తకములు వలయువారు:—

దుర్భాసుబ్రహ్మణ్యశర్మ,
అంధభాషాపర్యాపకుడు, కళాకాల,
సెల్లూరు.

అనివారియవలయును.

రామకృష్ణ పెన్, సెల్లూరు.

13191